

محبت وطن قوتیں پاکستان کی آزاد اور خود مختار پالیسیاں بنانے کیلئے اپنا بھرپور کردار ادا کریں، الطاف حسین

صوبہ پنجاب کے عوام برسوں سے استحصالی قوتوں کے ظلم کا نشانہ بن رہے ہیں، الطاف حسین

ملک اور قوم کیلئے آپ کی جدوجہد اور وژن ہمارے لئے مشعل راہ ہے، گورنر پنجاب لطیف کھوسہ

نائن زیرو پور گورنر پنجاب، صوبائی وزراء پیر مظہر الحق اور ایاز سومرو سے گفتگو

لندن۔۔۔ 23، جنوری 2011ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم، پاکستان کو غیر ملکی امداد اور بھیک کی بیساکھیوں سے نجات دلانا چاہتی ہے۔ تمام محبت وطن قوتوں کو چاہئے کہ وہ پاکستان کی آزاد اور خود مختار پالیسیاں بنانے کیلئے اپنا بھرپور کردار ادا کریں۔ یہ بات انہوں نے اپنی رہائش گاہ نائن زیرو عزیز آباد میں گورنر پنجاب سردار لطیف کھوسہ سے ٹیلی فون پر گفتگو کرتے ہوئے کہی۔ اس موقع پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے دیگر ارکان، سینئر صوبائی وزیر پیر مظہر الحق اور صوبائی وزیر قانون ایاز سومرو بھی موجود تھے۔ جناب الطاف حسین نے گورنر پنجاب کو اپنی رہائش گاہ پر خوش آمدید کہا اور انہیں گورنر پنجاب کے منصب پر فائز ہونے کی دلی مبارکباد پیش کرتے ہوئے امید ظاہر کی کہ وہ اپنا اثر و رسوخ استعمال کر کے صوبہ پنجاب میں امن و امان کی بہتری، اغواء برائے تاوان، خواتین کے ساتھ ظلم و نا انصافیوں اور دیگر جرائم کی بڑھتی ہوئی وارداتوں کی روک تھام کیلئے اپنا بھرپور کردار ادا کریں گے۔ انہوں نے کہا کہ آپ صوبہ سندھ اور پنجاب کے درمیان دوستی کا جو پیغام لیکر آئے ہیں اس میں ہمارا عمل و کردار آپ کو دو قدم آگے نظر آئے گا۔ جناب الطاف حسین نے کہا کہ ایم کیو ایم، پاکستان کو غیر ملکی امداد اور بھیک کی بیساکھیوں سے نجات دلانا چاہتی ہے۔ تمام محبت وطن قوتوں کو چاہئے کہ وہ پاکستان کی آزاد اور خود مختار پالیسیاں بنانے کیلئے اپنا بھرپور کردار ادا کریں تاکہ وطن عزیز کو اس کے پیروں پر کھڑا کیا جاسکے۔ پاکستان کو اس کے پیروں پر کھڑا کرنے کیلئے جہاں عوام کو مشکلات کا سامنا کرنا پڑے گا وہیں حکمرانوں کو بھی اپنے غیر ترقیاتی اخراجات میں کم از کم 90 فیصد کمی کر کے حکومت کے ہر شعبہ میں کفایت شعاری اپنانا ہوگی۔ انہوں نے کہا کہ صوبہ پنجاب سمیت ملک بھر کے عوام برسوں سے استحصالی قوتوں کے چنگل میں پھنسے ہوئے ہیں اور ان کے ظلم کا نشانہ بن رہے ہیں۔ غریب عوام مہنگائی، بے روزگاری اور دیگر مسائل کا شکار ہیں اور ہمیں مل جل کر ملک اور عوام کی فلاح و بہبود کیلئے سنجیدہ کوششیں کرنی چاہئیں۔ پنجاب میں غریبوں کی آواز سننے والا کوئی نہیں ہے اور میں امید کرتا ہوں کہ ان غریبوں کیلئے گورنر ہاؤس پنجاب کے دروازے کھلے رہیں گے۔ جناب الطاف حسین نے صدر آصف علی زرداری اور وزیراعظم سید یوسف رضا گیلانی کی جانب سے ملک کی بہتری کیلئے غیر ترقیاتی اخراجات میں کمی کے اقدامات کو سراہا اور ان کیلئے نیک خواہشات کا پیغام بھی دیا۔ گورنر پنجاب لطیف کھوسہ نے جناب الطاف حسین سے گفتگو کرتے ہوئے کہا کہ ملک اور قوم کیلئے آپ کی جدوجہد اور وژن ہمارے لئے مشعل راہ ہے اور ہم صوبہ پنجاب میں قانون کی حکمرانی اور جرائم کے خاتمہ کیلئے اپنا بھرپور کردار ادا کریں گے۔ ہم آپ اور بے نظیر بھٹو شہید کے مشن کو لیکر چلیں گے اور ایم کیو ایم کے تعاون سے عوام کی عملی خدمت کریں گے۔ حکومت، پاکستان میں آئین اور قانون کی حکمرانی چاہتی ہے اور ہم آئین اور قانون کے ذریعہ فرسودہ نظام کی تبدیلی چاہتے ہیں اور آپ کی رہنمائی میں عوام کی خدمت کیلئے اپنا کردار ادا کرتے رہیں گے۔

میں کراچی میں امن و محبت کا پیغام لایا ہوں، الطاف حسین ہماری رہنمائی کریں، گورنر پنجاب لطیف کھوسہ

گورنر پنجاب لطیف کھوسہ اور رابطہ کمیٹی کے ڈپٹی کنوینر ڈاکٹر فاروق ستار کی نائن زیرو ملاقات کے بعد میڈیا سے گفتگو

کراچی۔۔۔ (اسٹاف رپورٹر)

گورنر پنجاب لطیف کھوسہ نے متحدہ قومی موومنٹ کے قائد جناب الطاف حسین کو یقین دہانی کرائی ہے کہ وہ ان کی توقعات کے مطابق آئین اور قانون کے تحت اپنے فرائض انجام دیں گے اور پنجاب سے اغواء برائے تاوان دیگر سنگین جرائم کے خاتمے کیلئے اپنا کردار ادا کریں گے۔ انہوں نے کہا کہ میں کراچی محبت، امن اور پیار کا پیغام لایا ہوں، الطاف حسین ہماری رہنمائی کریں اور قوم بھی ان کی رہنمائی کی متمنی ہے، قائد تحریک جناب الطاف حسین اور ایم کیو ایم کے مطالبے پر غیر ترقیاتی اخراجات میں 100 ارب روپے کی کمی کردی گئی ہے اور ان جیسے مزید اقدامات کیے جا رہے ہیں۔ یہ بات انہوں نے اتوار کی دوپہر قائد تحریک جناب الطاف حسین کی رہائش گاہ نائن زیرو پر متحدہ قومی موومنٹ کے رابطہ کمیٹی کے ڈپٹی کنوینر ڈاکٹر فاروق ستار، اراکین رابطہ کمیٹی، شعیب بخاری ایڈووکیٹ، اشفاق منگی، نسرتین جلیل، گلزار خان خٹک، یوسف شاہوانی، ڈاکٹر صغیر احمد، سینیٹر بارخان غوری، قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی حق پرست صوبائی وزیر سید سردار احمد، اور عادل صدیقی سے ملاقات کے بعد میڈیا سے گفتگو کرتے ہوئے کہی۔ اس موقع پر ان کے ہمراہ سندھ کے سینئر صوبائی وزیر پیر مظہر الحق، صوبائی وزیر قانون ایاز سومرو بھی موجود تھے۔ اس سے قبل معزز مہمان نائن زیرو پینچے تو ایم کیو ایم کی رابطہ کمیٹی کے

ارکان، مینیٹرز، حق پرست ارکان قومی اسمبلی، صوبائی وزراء و مشیران اور مختلف شعبہ جات کے ذمہ داران و کارکنان نے ان کا پر تپاک استقبال کیا ملاقات تقریباً ایک گھنٹے تک انتہائی خوشگوار ماحول میں ہوئی اور باہمی دلچسپی کے دیگر امور پر تبادلہ خیال کیا گیا۔ گورنر پنجاب لطیف کھوسہ نے کہا کہ میں نے نائن زیرو آمد کی اپنی خواہش کا اظہار گورنر ہاؤس میں ساتھیوں سے خود کیا تھا جس پر آج یہاں مدعو کیا گیا ہے، یہاں استقبال کرنے پر میں بہت شکر گزار ہوں۔ ذوالفقار علی بھٹو سیاست کو ڈرائنگ روم سے نکال کر عوام میں لائے اور عوام کو طاقت کا سرچشمہ قرار دیا ہے۔ انہوں نے اسلامی ہم، اسلامی معیشت کا بھی سب سے پہلے تصور یا بینظیر بھٹو شہید نے پاکستان کو میزائل ٹیکنالوجی دی جس کے باعث اب کوئی پاکستان کو میلی آنکھ سے نہیں دیکھ سکتا، بینظیر بھٹو شہید ہوئیں تو آصف علی زرداری نے کہا کہ ”پاکستان کھپے“۔ انہوں نے کہا کہ کراچی ہماری اقتصادی اور معاشی شہ رگ ہے اس کے اثرات پورے ملک پر پڑتے ہیں، کراچی میں امن قائم کرنا ہوگا اور مفاہمت کی راہ اختیار کرنا ہوگی۔ گورنر پنجاب نے بتایا کہ میں نے آج الطاف حسین سے گفتگو کے دوران ان تک صدر آصف علی زرداری اور وزیراعظم یوسف رضا گیلانی کا پیغام اور سلام پہنچایا۔ الطاف حسین نے غیر ترقیاتی اخراجات میں 100 ارب روپے کم کرنے اور دیگر اقدامات کرنے پر اس کی تعریف کی ہے اور شکریہ ادا کیا ہے۔ انہوں نے کہا کہ میں نے باپ کے ورثے میں گورنری حاصل نہیں کی گورنر ہاؤس کے دروازے سب کیلئے کھلے ہیں وہاں جب چاہیں سب آ سکتے ہیں اور میں وہاں خدمت کیلئے موجود ہوں۔ قائداعظم محمد علی جناح کے افکار ”یقین، تنظیم اور اتحاد“ میں ہی ملک کی بقا اور سلامتی ہے۔ بعد ازاں متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ گورنر پنجاب لطیف کھوسہ نے متحدہ قومی موومنٹ کی پنجاب میں بڑھتی ہوئی مقبولیت اور تیزی سے پھیلنے ہوئے کام کو سراہا ہے اور پنجاب میں خوش آمدید کہا ہے اور انہوں نے یقین دلایا ہے کہ پنجاب میں اگر متحدہ قومی موومنٹ کو اپنا جمہوری اور آئینی کردار ادا کرنے میں کوئی رکاوٹ پیش آئی تو اس میں نہ صرف بھرپور تعاون کریں گے بلکہ رکاوٹ کو دور بھی کریں گے۔ انہوں نے کہا کہ آج گورنر پنجاب لطیف کھوسہ سے ہونے والی ملاقات میں ملک میں سیاسی استحکام، جمہوری اقدار کے فروغ، عوام کے مسائل کے حل اور ان کی فلاح و بہبود، غربت، انتہاء پسندی، بیروزگاری، دہشت گردی، مہنگائی اور لوڈ شیڈنگ کو ختم کرنے جیسے معاملات پر مکمل اتفاق رائے پایا گیا ہے اور قرار دیا ہے کہ ہم سب کو ملکر اس کے لئے کام کرنا ہوگا کوئی ایک سیاسی جماعت یہ مسائل حل نہیں کر سکتی، اس کیلئے ہمیں مضبوط اشتراک عمل اور مفاہمت کی ضرورت ہے۔ انہوں نے کہا کہ پنجاب میں امن و امان کے قیام، وہاں دہشت گردی، اغواء برائے تاوان کی وارداتوں میں اضافہ ہو رہا ہے، عام آدمی کی زندگی کے لئے سنگین مسائل پیدا ہو گئے ہیں اس سلسلے میں الطاف بھائی نے گورنر پنجاب لطیف کھوسہ سے یہ امیدیں وابستہ کی ہیں کہ ان کا جو آئینی کردار ہے وہ اس سلسلے میں خصوصی کردار ادا کریں گے۔ انہوں نے کہا کہ پاکستان کو انتہاء پسندی اور دہشت گردی جیسے چیلنج کا سامنا ہے اس کیلئے ملک میں اعتدال اور ترقی پسند قوتوں میں ایک مفاہمت اور رابطہ قائم ہونا ضروری ہے تاکہ انتہاء پسندی اور دہشت گردی کے عفریت اور لعنت سے ملک کو نکال سکیں اور ہمارے درمیان اس پر اتفاق خوش آئند ہے۔ انہوں نے کہا کہ ہم بین الصوبائی ہم آہنگی اور صوبوں کو ایک دوسرے سے قریب لانے اور پاکستان کی تعمیر و تشکیل نو کیلئے کردار ادا کریں گے۔ انہوں نے کہا کہ گورنر پنجاب نے یقین دلایا ہے کہ ایک ایسے موقع پر جب صوبوں کے درمیان منافرت پھیلانے اور ایک دوسرے سے دور کرنے کی کوششیں کی جا رہی ہیں وہ اس سلسلے میں بھی اپنا احسن کردار ادا کریں گے۔ ڈاکٹر فاروق ستار نے کہا کہ قائد تحریک جناب الطاف حسین نے گورنر پنجاب سے گفتگو میں جس بات پر اصرار کیا ہے وہ یہی ہے کہ اب وقت آ گیا ہے کہ ملک کو خود مختار بنایا جائے، عوام کو با اختیار بنانا ہوگا اور ایسی جمہوریت لانا ہوگی جو شمولیت اور شراکتی جمہوریت ہو جو تمام سیاسی قوتوں کو ملک کی ترقی میں یکساں مواقع دے سکے، سیاسی عمل میں شرکت کا اور اقتصادی سماجی ترقی میں یکساں مواقع دینا ہونگے، خود انحصاری کیلئے ہمیں اپنے پیروں پر کھڑا ہونا ہوگا، آزاد خود مختار پالیسیاں بنانا ہوں گی، کاسہ گدا کو توڑنا ہوگا۔ انہوں نے صدر آصف علی زرداری اور وزیراعظم یوسف رضا گیلانی کی جانب سے غیر ترقیاتی اخراجات کم کرنے کی کاوشوں کو سراہتے ہوئے کہا کہ اسے ایم کیو ایم قدر کی نگاہ سے دیکھتی ہے، کفایت شعاری کو اختیار کئے بغیر ہم پاکستان کو خود انحصاری اور خود مختاری کی طرف نہیں لے جاسکتے۔ انہوں نے کہا کہ قائد تحریک جناب الطاف حسین نے گورنر پنجاب لطیف کھوسہ کو سب سے پہلے اہم اور بھاری ذمہ داری پر فائز ہونے پر دل کی گہرائی سے مبارکباد پیش کی اور ہم بھی انہیں پنجاب کے گورنر بننے پر مبارکباد دیتے ہیں۔

نوری آباد کے قریب مسافر بس اور آئٹل ٹینکر میں ہولناک تصادم انتہائی دردناک اور افسوسناک سانحہ ہے، الطاف حسین

سانحہ میں معصوم قیمتی جانوں کا ضیاع ہوا جس پر پوری قوم غمزدہ اور ہر آنکھ اشکبار ہے

حکومت سندھ کو المناک سانحہ کا نوٹس لینا چاہئے اور سندھ کا بینہ کو جاں بحق افراد کے ورثاء کی دلجوئی کیلئے ہنگامی بنیادوں پر بھیجنا چاہئے

حق پرست نمائندگان جاں بحق اور زخمی ورثاء کی رہائشگاہوں پر جائیں اور میری جانب سے دلی تعزیت و ہمدردی کا اظہار کریں

لندن۔۔۔23، جنوری 2011ء

متحدہ قومی موومنٹ کے قائد جناب الطاف حسین نے نوری آباد کے قریب مسافر بس اور آئٹل ٹینکر کے درمیان ہونے والے ہولناک تصادم کے نتیجے میں متعدد افراد کی ہلاکت اور زخمی ہونے پر گہرے دکھ اور افسوس کا اظہار کرتے ہوئے کہا کہ یہ انتہائی دردناک اور افسوسناک سانحہ ہے جس میں معصوم اور قیمتی جانوں کا ضیاع ہوا ہے جس پر پوری قوم غمزدہ ہے۔ ایک بیان میں جناب الطاف حسین نے کہا کہ اس المناک سانحہ پر خصوصاً کراچی، حیدرآباد، سکھر، نوشہرہ فیروز، خیرپور، گھوٹکی، شکارپور اور سندھ کے دیگر علاقوں سمیت ہر درد مند دل رکھنے والی آنکھ اشکبار ہے۔ انہوں نے کہا کہ حکومت سندھ کو اس المناک سانحہ کا فوری نوٹس لینا چاہئے اور سوگوار لواحقین کی دلجوئی اور ان کے غم میں شرکت کیلئے پوری سندھ کا بینہ کو جاں بحق افراد کے ورثاء کی دلجوئی اور اظہار ہمدردی کیلئے ہنگامی بنیادوں پر بھیجنا چاہئے۔ انہوں نے حق پرست منتخب نمائندگان کو ہدایت کی کہ وہ اس بدترین سانحہ میں ہلاک ہونے والوں کے لواحقین کو تسلی دیں، ان کے دکھ میں شریک ہوں اور جاں بحق افراد کے گھروں پر جا کر میری جانب سے تعزیت اور افسوس کا اظہار کریں۔ جناب الطاف حسین نے مسافر بس اور آئٹل ٹینکر کے تصادم کے نتیجے میں ہلاک ہونے والے ایک ایک فرد کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ ہلاک ہونے والے افراد کو جنت الفردوس میں اعلیٰ مقام عطا فرمائے، سوگواران کو یہ صدمہ برداشت کرنے کا حوصلہ دے اور زخمیوں کو جلد و مکمل صحت یابی عطا فرمائے۔

سپر ہائی وے پر مسافر بس اور آئٹل ٹینکر میں تصادم

ایم کیو ایم کے ذمہ داران اور خدمت خلق فاؤنڈیشن کے رضا کاروں نے امدادی سرگرمیوں میں حصہ لیا

حق پرست رکن قومی اسمبلی صلاح الدین، زونل انچارج محمد شریف اور میڈیکل ایڈمیٹی کے ارکان جا مشورہ اسپتال پہنچے

حیدرآباد۔۔۔23، جنوری 2011ء

نوری آباد کے قریب مسافر بس اور آئٹل ٹینکر کے درمیان تصادم کی اطلاع ملتے ہیں ایم کیو ایم کے ذمہ داران اور خدمت خلق فاؤنڈیشن کے رضا کار جائے حادثہ اور جا مشورہ اسپتال پہنچ گئے اور انہوں نے امدادی سرگرمیوں میں حصہ لیا۔ تفصیلات کے مطابق سپر ہائی وے پر ہولناک ٹریفک حادثے کی اطلاع ملتے ہی حق پرست رکن قومی اسمبلی صلاح الدین، ایم کیو ایم حیدرآباد کے زونل انچارج محمد شریف، ایم کیو ایم میڈیکل ایڈمیٹی کے ڈاکٹرز، ایم کیو ایم کے کارکنان اور خدمت خلق فاؤنڈیشن کے رضا کار فوری طور پر جائے حادثہ پر پہنچے اس دوران انہوں نے جلتی ہوئی بس سے زخمیوں اور لاشوں کو باہر نکالا اور خدمت خلق فاؤنڈیشن کی ایسولینس کے ذریعے جا مشورہ اسپتال منتقل کیا اور زخمیوں کو علاج و معالجہ کے کراچی منتقل کیا۔ بعد ازاں جا مشورہ اسپتال میں بھی ایم کیو ایم میڈیکل ایڈمیٹی کے ڈاکٹرز اور پیرامیڈیکل اسٹاف کے عملے نے زخمیوں کو علاج و معالجہ کی فراہمی کیلئے تمام تر اقدامات کئے، لاشوں کی شناخت کیلئے کراچی ایڈمیٹی سینٹر منتقل کیا گیا ہے جہاں ایم کیو ایم کے منتخب نمائندے اور کارکنان اور کے کے ایف کے رضا کار اور ایسولینس لواحقین کو ہر ممکن مدد فراہم کرنے کیلئے موجود ہیں۔

عوام و کارکنان محترمہ رییسہ موبانی کی جلد و مکمل صحت یابی کیلئے دعا کریں، الطاف حسین

لندن۔۔۔23، جنوری 2011ء

متحدہ قومی موومنٹ کے قائد جناب الطاف حسین نے تحریک پاکستان کے رہنما مولانا حسرت موبانی کی پڑنوایں محترمہ رییسہ موبانی کی علالت پر گہری تشویش کا اظہار کیا اور ان کی صحت یابی کیلئے دعا کی ہے۔ ایک بیان میں جناب الطاف حسین نے ماؤں، بہنوں، بزرگوں، عوام و کارکنان سے اپیل کی کہ وہ محترمہ رییسہ موبانی کی جلد و مکمل صحت یابی کیلئے اللہ تعالیٰ کے حضور خصوصی دعا کریں۔

برطرف ملازمین کی بحالی خوش آئند ہے فیصلے کا خیر مقدم کرتے ہیں، الطاف حسین

لندن۔۔۔ 23 جنوری 2011ء

متحدہ قومی موومنٹ کے قائد جناب الطاف حسین نے کراچی الیکٹریک سپلائی کمپنی کے جبری برطرف ملازمین کی بحالی کے فیصلے کا خیر مقدم کرتے ہوئے اسے خوش آئند قرار دیا ہے اور بحالی پر تمام ملازمین کو دل کی گہرائیوں سے مبارکباد پیش کی ہے۔ جناب الطاف حسین نے کہا کہ کے ای ایس سی انتظامیہ نے بروقت ملازمین کی برطرفی کا فیصلہ واپس لیکر دانشمندانہ اقدام کیا ہے جس سے ادارے کے ملازمین کے حوصلے بلند ہوئے ہیں۔ جناب الطاف حسین نے ملازمین کی بحالی کیلئے بنائی جانے والی بحالی کمیٹی میں شامل تمام افراد کا بھی شکریہ ادا کیا جن کی کوششوں نے ملازمین کا معاشی قتل عام ہونے سے بچالیا۔ جناب الطاف حسین نے امید ظاہر کی کہ کے ای ایس سی انتظامیہ اور بحال کیے گئے ملازمین کراچی میں بجلی کی لوڈ شیڈنگ کے خاتمے اور بجلی کے نظام کو بہتر بنانے میں مؤثر کردار ادا کریں گے۔

سپریم کورٹ پنجاب میں سنگین جرائم کی وارداتوں کا ازخود نوٹس لے، رابطہ کمیٹی
بصورت دیگر لاقانونیت، خراب طرز حکومت اور جرائم کی وارداتوں کی روک تھام کیلئے پنجاب کو فوج کے حوالہ کیا جائے

پنجاب میں سنگین جرائم کی وارداتوں میں گزشتہ سال کی نسبت 109 فیصد اضافہ ہوا ہے
پنجاب میں شہریوں کی جان مال سے کھیلنے والے جرائم پیشہ عناصر کو صوبائی حکومت کی مکمل آشریہ حاصل ہے

کراچی۔۔۔ 23 جنوری 2011ء

متحدہ قومی موومنٹ کی رابطہ کمیٹی نے مطالبہ کیا ہے کہ پنجاب میں دہشت گردی، قتل و غارتگری اور اغواء برائے تاوان کی واردتیں عروج پر ہیں اور شہریوں کی جان و مال شہریوں کی جان و مال عدم تحفظ کا شکار ہیں لہذا سپریم کورٹ پنجاب میں سنگین جرائم کی وارداتوں کا ازخود نوٹس لے بصورت دیگر صوبہ پنجاب میں لاقانونیت، خراب طرز حکومت اور جرائم کی روک تھام کیلئے پنجاب کو فوج کے حوالہ کیا جائے اور سنگین جرائم میں ملوث عناصر کو سرعام لٹکا یا جائے۔ ایک بیان میں رابطہ کمیٹی نے کہا کہ اخبارات میں شائع ہونے والی خبروں کے مطابق پنجاب میں سنگین جرائم کی وارداتوں میں گزشتہ سال کی نسبت 109 فیصد اضافہ ہوا ہے اور پنجاب میں لاقانونیت اپنی انتہاء کو پہنچ چکی ہے۔ ایک جانب پنجاب کے جاگیرداروں اور وڈیروں کی سرپرستی میں جرائم پیشہ عناصر بے گناہ شہریوں کی جان و مال سے کھیل رہے ہیں اور دوسری جانب بے گناہ شہریوں کو پولیس اہلکاروں کے وحشیانہ تشدد کا بھی سامنا کرنا پڑ رہا ہے۔ رابطہ کمیٹی نے کہا کہ گجرانوالہ، گجرات، فیصل آباد، سیالکوٹ، وزیر آباد اور پنجاب کے دیگر اضلاع میں امن و امان کی صورتحال انتہائی منحوس ہے، تاجروں، صنعتکاروں اور ان کے رشتہ داروں کے اغواء برائے تاوان، تاجر برادری سے جبری بھتے، خواتین سمیت بے گناہ شہریوں کے قتل، معصوم بچیوں کو زیادتی کا نشانہ بنا کر قتل کرنے، ڈکیتی، لوٹ مار اور دیگر جرائم کی وارداتوں میں آئے دن اضافہ ہو رہا ہے۔ گزشتہ روز بہاولپور میں پنجابیت کے حکم پر ایک خاتون کو کرنٹ لگا کر بے رحمی سے قتل کر دیا گیا جبکہ خواتین کی ناک کاٹنے اور ان پر تیزاب پھینکنے کے واقعات بھی روزمرہ کا معمول بن چکے ہیں۔ رابطہ کمیٹی نے کہا کہ ایک جانب جرائم پیشہ عناصر حکومتی سرپرستی میں کھلے عام شہریوں کی جان و مال سے کھیل رہے ہیں جبکہ دوسری جانب پولیس کے ذریعہ طلباء اور صحافی برادری کو بھی، ہیمانہ تشدد کا نشانہ بنایا جا رہا ہے حتیٰ کہ پنجاب کے بعض شہروں، قصبوں اور دیہاتوں میں مغرب کے بعد لوگ سفر تک نہیں کر سکتے اور انہیں لوٹ لیا جاتا ہے۔ یہ تمام حقائق اس بات کا ثبوت ہیں کہ صوبہ پنجاب جیسی لاقانونیت پاکستان کے کسی بھی خطہ میں نہیں ہے اور شہریوں کی جان مال سے کھیلنے والے جرائم پیشہ عناصر کو حکومت پنجاب کی مکمل آشریہ حاصل ہے۔ رابطہ کمیٹی نے کہا کہ یہ امر انتہائی افسوسناک ہے کہ صوبہ پنجاب میں سنگین جرائم کی دن بدن بڑھتی ہوئی وارداتوں پر مسلح افواج اور سپریم کورٹ کی جانب سے کوئی نوٹس نہیں لیا جا رہا ہے۔ رابطہ کمیٹی نے مطالبہ کیا کہ صوبہ پنجاب میں تاجروں، صنعتکاروں اور عام شہریوں کو جان و مال کا تحفظ فراہم کرنے کیلئے یا تو سپریم کورٹ کی جانب سے ازخود نوٹس لیا جائے اور شہریوں کی جان و مال کا تحفظ یقینی بنایا جائے بصورت دیگر صوبہ پنجاب میں لاقانونیت، خراب طرز حکومت اور جرائم کی روک تھام کیلئے پنجاب کو فوج کے حوالہ کیا جائے اور سنگین جرائم میں ملوث عناصر کو سرعام لٹکا یا جائے۔

ایم کیو ایم ایک قومی جماعت ہے جس میں اقلیتی برادری سے تعلق رکھنے والے عوام بھی شامل ہیں
 اقلیتی امور کمیٹی کے جوائنٹ انچارج بشپ جاوید انجم اور حق پرست رکن سندھ اسمبلی رشید خان
 جناب الطاف حسین اول روز سے ہی ملک کے محروم اور مظلوم عوام کے ساتھ ساتھ اقلیتی برادری سے
 تعلق رکھنے والے عوام کے حقوق کے حصول کی جدوجہد کر رہے، قومی یکجہتی جلسہ کے سلسلے میں عوامی رابطہ مہم کے اجتماعات سے خطاب

کراچی:۔۔۔۔۔ 22 جنوری، 2011ء

متحدہ قومی موومنٹ کے تحت 30 جنوری 2011ء بروز اتوار کو تاریخی جناح گراؤنڈ عزیز آباد میں قومی یکجہتی جلسہ عام کے سلسلے میں عوامی رابطہ مہم تیزی کے ساتھ جاری ہے جہاں
 ایم کیو ایم کے مختلف کمیٹیوں کی جانب سے اجتماعات منعقد کئے جا رہے ہیں جس میں عوام کو جلسہ میں شریک ہونے کیلئے دعوت دی جا رہی ہے۔ اسی طرح ایم کیو ایم اقلیتی امور کمیٹی
 کیس زیر اہتمام حسن کالونی پوسٹی 2 لیاقت آباد ٹاؤن اور نار تھ ٹاؤن پوسٹی 3 میں عوامی اجتماعات منعقد کئے گئے، جس سے ایم کیو ایم اقلیتی امور کمیٹی کے جوائنٹ انچارج بشپ جاوید
 انجم اور حق پرست رکن سندھ اسمبلی رشید خان اور دیگر نے خطاب کیا۔ اجتماعات میں اقلیتی امور کمیٹی کے اراکین پطرس یوسف، منور جان، گردھاری لال، عارف بھٹی، علاقائی
 کارکنان، اقلیتی برادری سے تعلق رکھنے والے ہندو کیمونٹی، سکھ برادری، مسیح برادری اور دیگر اقلیتی برادری سے تعلق رکھنے والے عوام نے بڑی تعداد میں شرکت کی۔ اجتماعات سے
 خطاب کرتے ہوئے مقررین نے کہا کہ ایم کیو ایم دشمن عناصر عوام میں یہ تاثر دے رہے ہیں کہ متحدہ صرف اردو بولنے والوں کی جماعت ہے جبکہ حقائق اس کے برعکس ہیں، ایم
 کیو ایم ایک قومی جماعت ہے اس کے قائد جناب الطاف حسین اول روز سے ہی ملک کے محظوم اور مظلوم عوام کے حقوق کے حصول کی جدوجہد کر رہے ہیں جس میں اقلیتی برادری
 بھی شامل ہے۔ انہوں نے کہا کہ قائد تحریک نے ہمیشہ اقلیتی برادری کا نہ صرف احترام کیا ہے بلکہ انہیں ملک کے شہری کی حیثیت میں مساوی حقوق کی بھی بات کی ہے۔ انہوں نے
 کہا کہ قائد تحریک جناب الطاف حسین کا پیغام حق پرستی دنیا بھر میں پھیل چکا ہے جبکہ دیگر صوبوں کی طرح پنجاب میں بھی ایم کیو ایم کی بڑھتی ہوئی مقبولیت کے سبب ایم کیو ایم دشمن
 عناصر بری طرح بوکھلاٹ کا شکار ہے جس کی وجہ سے وہ اچھے ہتکنڈے استعمال کر رہی ہے۔ انہوں نے کہا کہ 30 جنوری بروز اتوار کا دن تمام زبانیں بولنے والوں کی یکجہتی کا دن
 ہوگا جس میں اقلیتی برادری سے تعلق رکھنے والے عوام کے ساتھ تمام قومیتوں کے عوام بھی بڑی تعداد میں شریک ہوں گے، اور یہ قومی یکجہتی جلسہ ایک تاریخی اور جاگیر دارانہ، وڈیرانہ
 ، سرمایہ دارانہ اور فرسودہ نظام کے خاتمہ کیلئے انقلاب کی دستک ثابت ہوگا۔ انہوں نے تمام اقلیتی برادری عوام سے بھی اپیل کی ہے کہ وہ جناح گراؤنڈ عزیز آباد میں ہونے والے
 قومی یکجہتی جلسہ میں زیادہ زیادہ شریک ہو کر ثابت کر دیں کہ ایم کیو ایم صرف اردو بولنے والوں کی نہیں بلکہ ملک میں بسنے والی تمام اکائیوں کی جماعت ہے۔ اجتماعات سے
 گردھاری لال اور منور جان نے بھی خطاب کیا۔

صوبائی تنظیمی کمیٹی کے انچارج الطاف زیدی کے کی چچی محترمہ شمیم فاطمہ کے انتقال پر رابطہ کمیٹی کا اظہار تعزیت

کراچی:۔۔۔۔۔ 23 جنوری، 2011ء

متحدہ قومی موومنٹ کی رابطہ کمیٹی نے صوبائی تنظیمی کمیٹی کے انچارج الطاف زیدی کی چچی محترمہ شمیم فاطمہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں
 رابطہ کمیٹی نے مرحومہ کو سوگوار لواحقین سے دلی تعزیت و ہمدردی کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا
 فرمائے اور سوگواران کو صبر جمیل عطا فرمائے۔ (آمین)

آزاد کشمیر حلقہ این اے 27 مظفر آباد 4 سے سابق امیدوار ندیم کھوکھر کی اپنی برادری، احباب اور

سیاسی کارکنوں کے ہمراہ متحدہ قومی موومنٹ میں شمولیت

برادری ازم کی سیاست پر یقین نہیں رکھتا، ایم کیو ایم میں غیر مشروط شمولیت اختیار کی ہے، ندیم کھوکھر پریس کانفرنس سے خطاب

مظفر آباد۔۔۔ 23، جنوری 2011ء

ایم کیو ایم کی آزاد کشمیر میں ایک اور کامیابی حلقہ ایل اے 27 مظفر آباد 4 سے سابق امیدوار اسمبلی ندیم کھوکھر اپنی برادری، احباب اور سیاسی کارکنوں کے ہمراہ پاکستان عوامی تحریک سے مستعفی ہو کر ایم کیو ایم میں شامل ہو گئے۔ ندیم کھوکھر نے ایم کیو ایم میں اپنی باقاعدہ شمولیت کا اعلان وزیر سیاست، ایم کیو ایم کے پارلیمانی لیڈر طاہر کھوکھر اور ایم کیو ایم مظفر آباد زون کے انچارج ملک تنویر کے ہمراہ ایک پریس کانفرنس کے دوران کیا۔ پریس کانفرنس سے خطاب کرتے ہوئے ندیم کھوکھر نے کہا کہ زمانہ طالب علمی سے شعبہ سیاست سے وابستہ ہوں۔ اسلام آباد اور مظفر آباد میں مختلف طلبہ تنظیموں کی قیادت کے بعد سماجی اداروں کے ساتھ بھی وابستہ رہا ہوں۔ 2005ء کے زلزلے کے دوران منہاج فاؤنڈیشن کے انچارج کی حیثیت سے آزاد کشمیر میں متاثرین زلزلہ کی امداد اور بحالی کے لیے دن رات کام کیا۔ 2006ء کے انتخابات میں پاکستان عوامی تحریک کے پلیٹ فارم سے حصہ لیا اور ڈیڑھ ہزار سے زائد ووٹ حاصل کیے۔ پاکستان میں حالیہ سیاسی و معاشی بحران کے دوران ایم کیو ایم اور قائد تحریک الطاف حسین بھائی کے نظریے، فلسفے اور کردار سے متاثر ہو کر ایم کیو ایم میں شمولیت کا فیصلہ کیا ہے اور آج سے ایم کیو ایم کے پلیٹ فارم سے عوامی حقوق کے حصول کی جدوجہد کا آغاز کریں گے۔ ندیم کھوکھر نے کہا کہ پاکستان کی سیاسی لیڈرشپ میں واحد شخصیت قائد تحریک الطاف حسین بھائی اور واحد سیاسی جماعت ایم کیو ایم ہے جو 98 فیصد غریب محروم اور متوسط طبقے کے حقوق کی آواز بلند کرتی ہے۔ این آرا، آر جی ایس ٹی، پیٹرولیم مصنوعات کی قیمتوں میں اضافہ کے مسئلہ پر ایم کیو ایم نے جرات مندانہ اور اصولی موقف اپنا کر عوام کی ترجمانی کی۔ ایک سوال کے جواب میں ندیم کھوکھر نے کہا کہ برادری ازم کی سیاست پر یقین نہیں رکھتا، ایم کیو ایم میں غیر مشروط شمولیت اختیار کی ہے اور کارکن کی حیثیت سے عوامی حقوق کے تحفظ اور اقتدار کی عوام تک منتقلی کے لیے کام کروں گا۔ انہوں نے کہا کہ اس دوران تحریک نے جو بھی ذمہ داری دی اس سے عہدہ براہونے کی ہر ممکن کوشش کروں گا۔ پریس کانفرنس سے خطاب کرتے ہوئے ایم کیو ایم کے پارلیمانی لیڈر، وزیر سیاست طاہر کھوکھر نے کہا کہ ندیم کھوکھر کو حق پرست تحریک میں شامل ہونے پر مبارکباد دیتے ہیں اور ان کی اس شمولیت سے آزاد کشمیر میں ایم کیو ایم کے فلسفہ اور پیغام کی تبلیغ پر مثبت اثرات مرتب ہوں گے۔ ایک سوال کے جواب میں وزیر سیاست طاہر کھوکھر نے کہا کہ ایم کیو ایم کی تنظیمی باڈی کو آزاد کشمیر میں کام کرتے ہوئے تین سال ہو گئے ہیں۔ صوبائی تنظیمی کمیٹی، رابطہ کمیٹی کی سرپرستی اور رہنمائی میں آزاد کشمیر میں ایم کیو ایم کی تین زونل کمیٹیاں کام کر رہی ہیں اور الیکشن میں تمام حلقوں سے امیدوار سامنے لانے یا نالانے کا فیصلہ رابطہ کمیٹی اور صوبائی تنظیمی کمیٹی کریں گی اس سلسلے میں وقت آنے پر مناسب فیصلہ کیا جائے گا۔ انہوں نے کہا کہ ایم کیو ایم کی مقبولیت میں بے پناہ اضافہ ہو رہا ہے اور آئندہ انتخابات تک ایم کیو ایم ایک بڑی سیاسی قوت بن چکی ہے۔ انہوں نے نئے شامل ہونے والے ساتھیوں کو حق پرست پلیٹ فارم پر خوش آمدید کہتے ہوئے کہا کہ کارکن ایم کیو ایم کا اثاثہ ہیں، ان کی صلاحیتوں سے بھرپور استفادہ حاصل کیا جائے گا۔ ایم کیو ایم واحد جماعت ہے جہاں کوئی لیڈر تک نہیں بلکہ سب لوگ کارکن بننے کو باعث عزت تصور کرتے ہیں۔ پریس کانفرنس کے دوران ایم کیو ایم مظفر آباد کے زون انچارج ملک تنویر میڈیا انچارج، ممتاز نقوی، امتیاز کھوکھر، جوائنٹ انچارج راجہ آصف، زونل ممبر سہیل سعید، چوہدری یعقوب، عزت علی، عمران نذیر سمیت ایم کیو ایم مظفر آباد زون کے ذمہ داران اور کارکنان ندیم کھوکھر کے ہمراہ ایم کیو ایم میں شامل ہونے والوں میں عبدالقیوم، سلطان محمود کھوکھر، نزاکت حسین، محمد نیل کی، دلدار حسین صاحب، محمد سہیر، راجہ محمد وسیم، راجہ غضنفر، بشیر کیانی، حفیظ کیانی، محمد حفیظ اور دیگر بھی شامل ہیں۔

جناب الطاف حسین نے متحدہ کی شکل میں پاکستان کی تمام قومیتوں کو ایک گلدستہ میں جمع کر دیا ہے اس گلدستہ کی خوشبو سے سارا ملک مہکنے لگا ہے

KMOC کے جوائنٹ انچارج عارف حیدر، نثار پہنور، عادل خان

گڈاپ میں لاسی گوٹھ، قاسم سیکٹر شاہ لطیف ٹاؤن یوسی 4 بن قاسم ٹاؤن میں منعقدہ عوامی اجتماعات سے خطاب

کراچی۔۔۔ 23، جنوری 2011ء

متحدہ قومی موومنٹ کی کراچی مضافاتی آرگنائزنگ کمیٹی کے جوائنٹ انچارج عارف حیدر، حق پرست صوبائی وزیر نثار پہنور اور کارکن سندھ اسمبلی عادل نے کہا ہے کہ جناب الطاف حسین نے متحدہ کی شکل میں پاکستان کی تمام قومیتوں کے عوام کو ایک گلدستہ میں جمع کر دیا ہے جس میں مختلف رنگوں اور خوشبوؤں کے پھول شامل ہیں، اس گلدستہ کی خوشبو سے سارا

ملک مہکنے لگا ہے۔ ان خیالات کا اظہار انہوں نے ایم کیو ایم کراچی مضافاتی آرگنائزنگ کمیٹی کے تحت گڈاپ میں لاسی گوٹھ، بن قاسم سیکٹر، شاہ لطیف ٹاؤن یوسی 4 بن قاسم ٹاؤن میں منعقدہ علیحدہ علیحدہ عوامی اجتماعات سے خطاب کرتے ہوئے کیا۔ اس موقع پر ایم کیو ایم کراچی مضافاتی آرگنائزنگ کمیٹی جوائنٹ انچارجز اسلم بلوچ، عارف حیدر، اراکین گل محمد میٹگل اور احمد رضا بھی موجود تھے۔ اجتماعات میں پنجابی، پنجتون، سرانیکی، کشمیری، بنگالی، گلگتی، بلتی، سندھی، بلوچی اور دیگر قومیتوں کے عوام نے بڑی تعداد میں شرکت کی۔ اجتماعات سے خطاب کرتے ہوئے انہوں نے مزید کہا کہ 30 جنوری کو جناح گراؤنڈ میں ہونے والا ”قومی یکجہتی“ جلسہ عام مختلف قومیتوں میں امن یکجہتی اور اتحاد کو فروغ دینا اور سازشی عناصر کی مختلف قومیتوں کو آپس میں لڑانے کی سازشوں کے خاتمے میں اہم سنگ میل ثابت ہوگا۔ انہوں نے کہا کہ ”قومی یکجہتی“ جلسہ عام میں حق پرست عوام بھرپور شرکت کر کے یہ ثابت کریں گے کہ وہ الطاف حسین کے چاہنے والے ہیں وہ کسی بھی قسم کے منفی پروپیگنڈہ اور فریب میں نہیں آئیں گے۔ انہوں نے کہا کہ جناب الطاف حسین نے ہمیشہ پر امن جدوجہد کا درس دیا ہے، سندھ کے شہری علاقوں میں جہاں فرقہ وارانہ فسادات اور فقہی و گروہی فسادات کرائے جاتے تھے، فرقہ پرستی گروہ بندی ختم کرانے کیلئے اور مسلک کی بنیاد پر خون خراب روکنے اور اتحاد بین المسلمین کے قیام کیلئے اگر کسی نے تاریخی کردار ادا کیا ہے تو وہ صرف جناب الطاف حسین ہیں اور یہی وہ جماعت ہے جس نے تمام مکاتب فکر کے علمائے کرام اور مشائخ و عظام کو دین و اسلام کی سر بلندی کیلئے اور رسول اللہ ﷺ کی سنت پر عمل پیرا ہوتے ہوئے ایک میز پر بٹھایا۔ انہوں نے کہا کہ جناب الطاف حسین نے پاکستان کی عملی سیاست میں جو کردار ادا کیا ہے وہ قابل تحسین ہے اور جناب الطاف حسین کے علاوہ پاکستان کے کسی اور سیاستدان کو یہ شرف حاصل نہیں ہے۔ انہوں نے حق پرست عوام سے اپیل کی ہے کہ وہ ایم کیو ایم کے زیر اہتمام جناح گراؤنڈ عزیز آباد 30 جنوری بروز اتوار کو قومی یکجہتی جلسہ عام میں زیادہ سے زیادہ تعداد میں شرکت کریں اور قومی یکجہتی کا عملی مظاہرہ پیش کر کے ثابت کر دیں کہ ایم کیو ایم حقیقتاً قومی جماعت ہے۔

30 جنوری کا جلسہ عام ملک میں مظلوم قومیتوں کے انقلاب کی راہ ہموار کرے گا، حق پرست سینئرز تمام قومیتوں کے نوجوان، بزرگ اور خواتین جلسہ عام میں زیادہ سے زیادہ تعداد میں شرکت کر کے اسے کامیاب بنائیں

کراچی --- 23، جنوری 2011ء

متحدہ قومی موومنٹ کے حق پرست سینئرز نے کہا ہے کہ 30 جنوری کو جناح گراؤنڈ عزیز آباد میں ہونے والے جلسہ عام میں قائد تحریک جناب الطاف حسین کی قیادت میں مظلوم قومیتوں کے اتحاد کا بے مثال مظاہرہ ہوگا اور تمام قومیتوں کا جناب الطاف حسین پر یہ اعتماد ملک میں انقلابی تبدیلی کی راہ ہموار کرے گا۔ اپنے مشترکہ بیان میں انہوں نے کہا کہ 30 جنوری اتوار کے دن کراچی کی تمام قومیتیں جناح گراؤنڈ عزیز آباد میں ہونے والے جلسہ عام میں شرکت کر کے ثابت کر دیں گی کہ وہ قائد تحریک جناب الطاف حسین کی قیادت میں متحد و منظم ہیں اور انہیں آپس میں لڑانے کی گھناؤنی سازشیں کرنے والے اپنے مذموم عزائم میں کبھی کامیاب نہیں ہو سکتے۔ انہوں نے کہا کہ 30 جنوری ظلم و جبر اور استحصالی قوتوں سے مختلف قومیتوں کے مظلوم عوام کے نجات کا دن ہے اور اس دن مظلوم قومیتیں حق پرستی کے پرچم تلے جمع ہو کر ان سازشی عناصر کو متنبہ کریں گی جو مختلف قومیتوں کے خون سے کراچی میں ہولی کھیل رہے ہیں اور انہیں آپس میں لڑاتے آئے ہیں۔ انہوں نے کہا کہ متحدہ قومی موومنٹ قومی سطح کی جماعت ہے اور اس میں تمام قومیتوں اور مذاہب کے لوگ شامل ہیں اور ایم کیو ایم کے خلاف لسانیت کا پروپیگنڈہ کرنے والے سازشی عناصر بازا جائیں ورنہ 30 جنوری کا سورج طلوع ہوتے ہیں مظلوم قومیتوں کا جناح گراؤنڈ عزیز آباد میں اٹنے والا سیلاب گھناؤنی سازشوں کو خشک و خشاک کی طرح بہا لے جائے گا۔ حق پرست سینئرز نے کراچی کی مختلف قومیتوں کے نوجوانوں، بزرگوں اور خواتین سے اپیل کی کہ وہ مظلوم قومیتوں کے اتحاد کا بھرپور مظاہرہ کریں اور 30 جنوری کو جناح گراؤنڈ عزیز آباد میں ہونے والے جلسہ عام میں زیادہ سے زیادہ تعداد میں شرکت کر کے اسے کامیاب بنائیں۔

بس اور آئل ٹینکر کے تصادم کے نتیجے میں ہلاک ہونے والے افراد کے لواحقین کی امداد اور رہنمائی کیلئے ایڈھی سینئر

سہراب گوٹھ پر خدمت خلق فاؤنڈیشن نے امدادی کیمپ قائم کر دیا

کراچی --- 23، جنوری 2011ء

متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام سپر ہائی وے پر بس اور آئل ٹینکر کے ہولناک تصادم کے نتیجے میں جاں بحق ہونے والے افراد کے لواحقین کی امداد اور رہنمائی کیلئے ایڈھی سینئر سہراب گوٹھ پر امدادی کیمپ قائم کر دیا گیا۔ امدادی کیمپ میں ایم کیو ایم کی رابطہ کمیٹی کے اراکان، منتخب حق پرست نمائندے اور خدمت خلق فاؤنڈیشن کے رضا کار لواحقین کی دلجوئی کیلئے پہنچ گئے ہیں۔ امدادی کیمپ میں رابطہ کمیٹی کے اراکین اور حق پرست منتخب نمائندگان نے جاں بحق افراد کے لواحقین سے دلی تعزیت و ہمدردی کا اظہار کیا اور انہیں صبر کی تلقین کی۔

کراچی میں مقیم کشمیری عوام 30 جنوری کو ایم کیو ایم کے تحت ہونیوالے قومی یکجہتی جلسہ عام میں زیادہ سے زیادہ

تعداد میں شرکت کر کے کامیاب بنائیں، جنرل سیکریٹری کشمیر فاؤنڈیشن ویلفیئر ٹرسٹ علی ڈار کشمیری

کراچی۔۔۔23، جنوری 2011ء

کشمیر فاؤنڈیشن ویلفیئر ٹرسٹ کے جنرل سیکریٹری علی ڈار کشمیری نے کراچی میں مقیم لاکھوں کشمیریوں سے اپیل کی ہے کہ وہ ایم کیو ایم کے زیر اہتمام 30 جنوری بروز اتوار کو جناح گراؤنڈ عزیز آباد میں منعقد ہونیوالے قومی یکجہتی جلسہ عام میں زیادہ سے زیادہ تعداد میں شرکت کریں۔ یہ اپیل انہوں نے گزشتہ روز ایم کیو ایم کشمیر کمیٹی کے اراکین سے ہونیوالی ایک ملاقات میں کی۔ انہوں نے کہا کہ متحدہ قومی موومنٹ تمام قومیتوں کا گلدستہ ہے اور قائد تحریک جناب الطاف حسین نے کشمیری عوام کے حقوق کے حصول اور ان کے تحفظ کی بات کی ہے۔ ایم کیو ایم ہی کشمیری عوام کی ترجمانی کا صحیح حق ادا کر رہی ہے۔ انہوں نے کشمیری عوام سے اپیل کی کہ وہ جلسہ عام میں کشمیریوں کی شرکت کیلئے گھر گھر رابطہ مہم چلائیں گے اور جلسہ کو کامیاب بنا کر ثابت کر دیں گے کشمیر کے عوام بھی اپنے حقوق کی جدوجہد کیلئے قائد تحریک جناب الطاف حسین کی قیادت میں متحد و منظم ہے۔

ایم کیو ایم کے تحت قومی یکجہتی جلسہ کی تیاریاں زور و شور سے شروع کر دی گئی

ایم کیو ایم کے ذمہ داران و حق پرست نمائندوں کا عوامی رابطہ مہم کے ذریعے عوام کو جلسہ میں شرکت کی دعوت

قومی یکجہتی جلسہ کے انعقاد کے سلسلے میں مختلف قومیتوں، نسلی و لسانی اور ثقافتی اکائیوں میں زبردست جوش و خروش

جلسہ عام کے سلسلے میں شہر بھر میں چراغا، استقبال کی مہم قائم کر دیئے گئے

کراچی۔۔۔23، جنوری 2011ء

متحدہ قومی موومنٹ کے تحت 30 جنوری کو عزیز آباد کے تاریخی جناح گراؤنڈ میں کراچی میں بسنے والی مختلف قومیتوں، نسلی و لسانی اور ثقافتی اکائیوں کے منعقد ہونیوالے عظیم الشان جلسہ عام ”قومی یکجہتی جلسہ“ کی تیاریاں زور و شور سے جاری ہیں اور اس سلسلے میں حق پرست منتخب عوامی نمائندے، ایم کیو ایم کے ذیلی شعبے صوبائی تنظیمی کمیٹی، متحدہ آرگنائزنگ کمیٹی، کراچی مضافاتی آرگنائزنگ کمیٹی، اقلیتی امور کمیٹی اور کشمیر کمیٹی کے ذمہ داران کراچی کے مضافاتی علاقوں، گوٹھوں، کچی آبادیوں میں گلی گلی عوامی رابطہ مہم منعقد کر کے عوام کو جلسہ میں شرکت کی دعوت دے رہے ہیں۔ کراچی کے جناح گراؤنڈ عزیز آباد میں قومی یکجہتی جلسہ کے انعقاد کے سلسلے میں کراچی میں بسنے والی مختلف قومیتوں بالخصوص نسلی و لسانی اور ثقافتی اکائیوں میں خوشی کی لہر پائی جارہی ہے جلسہ کے انعقاد کے سلسلے میں شہر مردیمین گوٹھ اولڈ لیبر، لاسی گوٹھ گڈاپ ٹاؤن، شاہ لطیف ٹاؤن یوسی 4 بن قاسم ٹاؤن، لیاقت آباد ٹاؤن سمیت شہر بھر میں ایم کیو ایم کی جانب سے استقبال کی مہم قائم کر دیئے گئے ہیں جہاں صبح شام تنظیمی ترانوں کی ریکارڈنگ کا سلسلہ جاری ہے جن پر کارکنان رقص کر رہے ہیں۔ جلسہ کی تیاریوں کے سلسلے میں ایم کیو ایم کی جانب سے شہر بھر میں چراغا کیا گیا ہے اور اہم شاہراہوں، چوراہوں، بلند عمارتوں کو قائد تحریک الطاف حسین کی تصاویر اور برقی قلموں سے انتہائی خوبصورتی سے سجایا جا رہا ہے۔

قائد تحریک جناب الطاف حسین 98ء فیصد مظلوم عوام کیلئے اُمید کی آخری کرن بن چکے ہیں، فیض اللہ، کامران اختر

ایم کیو ایم واحد سیاسی جماعت ہے جو غریب عوام سے مخلص ہے اور ان کے حقوق کیلئے عملی جدوجہد کر رہی ہے

ایم کیو ایم ملتان زون کے بہادر پور ڈسٹرکٹ کی مختلف تحصیلوں میں جنرل ورکرز جلاس کے سلسلے میں اجتماعات صوبائی تنظیمی کمیٹی کے اراکین کا خطاب

کراچی۔۔۔۔23، جنوری 2011ء

متحدہ قومی موومنٹ ملتان زون بہادر پور ڈسٹرکٹ کی تحصیلوں چشتیاں، فورٹ عباس سمیت دیگر تحصیلوں میں علیحدہ علیحدہ جنرل ورکرز جلاس منعقد ہوئے جن میں ایم کیو ایم صوبائی تنظیمی کے اراکین فیض اللہ، کامران اختر نے خطاب کیا۔ اس موقع پر ایم کیو ایم ملتان زون کے جوائنٹ انچارج نعیم ارشد، کمیٹی کے دیگر اراکین، بہادر پور ڈسٹرکٹ اور تحصیلوں کے ذمہ داران و کارکنان کی بڑی تعداد موجود تھی۔ جنرل ورکرز جلاس کے اجتماعات سے خطاب کرتے ہوئے صوبائی تنظیمی کمیٹی کے اراکان نے کہا کہ قائد تحریک جناب الطاف حسین 98ء فیصد مظلوم عوام کیلئے اُمید کی آخری کرن بن چکے ہیں اور ملک سے فرسودہ جاگیر دارانہ وڈیرانہ نظام کے خاتمے کیلئے واحد نجات دہندہ ہیں۔ انہوں نے کہا کہ ملک میں

موجود حکمران موروثی سیاست کے ذریعے مظلوم و محکوم عوام پر ظلم و ستم ڈھا رہے ہیں اور اپنی سیاست کو چمکا رہے ہیں لیکن ایم کیو ایم واحد سیاسی جماعت ہے جو غریب عوام سے مخلص ہے اور ان کے حقوق کیلئے عملی جدوجہد کر رہی ہے اور اس جدوجہد میں شامل افراد حق پرستی کے پرچم تلے اپنے آئیوالی نئی نسلوں کی بقاء و سلامتی کیلئے کوشاں ہے اور انشا اللہ وہ دن دور نہیں جب جاگیر دارانہ و ڈیرانہ نظام تسلط اس ملک سے ختم ہوگا اور غریب و محکوم طبقے سے تعلق رکھنے والے افراد کا انقلاب ملک میں ایک نئی تاریخ رقم کرے گا۔ انہوں نے مزید کہا کہ تمام ذمہ داران و کارکنان تنظیمی نظم و ضبط کی پابندی پر سختی سے عمل کرتے ہوئے تحریکی کام کو مزید مضبوط کریں اور گھر گھر محلہ محلہ قائد تحریک جناب الطاف حسین کا پیغام عام کریں۔ بعد ازاں اجتماعات سے ایم کیو ایم ملتان زون ڈسٹرکٹ بہاولپور اور تحصیلوں کے ذمہ داران و کارکنان نے بھی خطاب کیا۔

